



Reġjun Għawdex

MINUTI

Laqgħa tar-Reġjun Għawdex Nru 73/2018

It-Tlieta, 12 ta' Ġunju 2018

Il-Kumitat Reġjonali Għawdex iltaqa' fis-Sala Saverio Cassar, fl-Uffiċċju Reġjonali li jinsab fi Triq I-Għaxra ta' Ġunju 1887, Victoria, Għawdex fis-7.15 ta' filgħaxija.

Il-Laqgħa bdiet b'dawn il-membri preżenti:

| <i>Kunsill Lokali</i> | <i>Rapreżentant</i> | <i>Parteċipazzjoni</i> | <i>Membru Sostitut</i> | <i>Parteċipazzjoni</i> |
|--------------------------|--------------------------------------|------------------------|-------------------------|------------------------|
| Rabat Citta' Victoria | Dr Samuel Azzopardi (President) | Preżenti | Sur Josef Schembri | - |
| Fontana | Sur Saviour Borg | Skuzat | Sur Victor Cefai | - |
| Għajnsielem | Sur Franco Ciangura | Preżenti | Sur Kevin Cauchi | - |
| Għarb | Sur David Apap Agius | Preżenti | Srna Carmen Vella | - |
| Għasri | Dr Daniel Attard | Indispost | Sur Emanuel Mintoff | Assenti |
| Ta' Kerċem | Sur Mario Azzopardi | Preżenti | Sur Paul Mizzi | - |
| Il-Munxar | Ms Sonya Abela | Preżenti | Ms Juliet Rose Attard | - |
| In-Nadur | Sur Edward Said | Skuzat | Sur Eucharist Camilleri | Skuzat |
| Il-Qala | Sur Paul Buttigieg | Preżenti | Sur Jesmond Borg | - |
| San Lawrenz | Sur Noel Formosa (Viċi-President) | Skuzat | Sur Anthony Formosa | Assenti |
| Ta' Sannat | Sur Philip Vella | Assenti | Sra Frances Galea | Assenti |
| Ix-Xagħra | Sur Joseph Cordina | Indispost | Sur Aaron Agius | Assenti |
| Ix-Xewkija | Sur Paul Azzopardi | Preżenti | Sur Domenic Zerafa | - |
| Iż-Żebbuġ | Sur Nicky Saliba | Preżenti | Mr Daniel Cordina | - |
| Segretarju Eżekuttiv | Sur George Refalo | Preżenti | - | - |

Minuti

Il-President Dr Samuel Azzopardi ippresjeda l-Laqqgħa.

73.1 Qari, kunsiderazzjoni u approvazzjoni tal-Minuti tal-laqqgħa preċedenti

73.1.1 Il-Laqqgħa bdiet fis-7.15p.m. Intqalgħet it-talba tal-bidu.

73.1.2 Il-President Dr Samuel Azzopardi f'ismu u fisem il-membri tar-Regġun Għawdex feraħ lil Ms Sonya Abela li għet maħtura riċentament Sindku tal-Kunsill Lokali Il-Munxar u li illum kienet qegħda tingħaqad mal-bqija tal-membri tar-Regġun Għawdex għall-ewwel laqqgħa ufficiċjali tagħha fi ħdan ir-Regġun Għawdex filwaqt li awguralha l-ħidma t-tajba.

73.1.3 Wara inqraw il-Minuti tat-tnejn u sebgħin(72) Laqqgħa u ġew approvati unanimant.

73.2 Punti imqajjma mill-Minuti

73.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħa preċedenti li kienu għadhom kif inqraw sabiex tkompli d-diskussjoni dwarhom.

73.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-aġġornamenti li kien hemm fir-rigward:

- *Monument tar-Regġun Għawdex* – fejn is-Segretarju Eżekuttiv informa lill-membri preżenti li l-ġimgħa d-dieħla kienet ser tinzamm laqqgħa mall-Uffiċċjali taċ-*Cittadella Management Committee* sabiex jiġu definiti u stabbiliti l-kriterji li bihom trid tinħareġ is-sejha għall-monument fost dawk l-Artisti interessati li jipparteċipaw;
- *Parteċipazzjoni fl-edizzjoni ta' din is-sena tal-Youth European Orchestra – Festival des Lycéens et Apprentis – European Orchestra – Région Aquitaine* – fejn il-President Dr Samuel Azzopardi għarraff lill-membri preżenti li l-mawra għal darb'oħra kienet suċċess u li r-Regġun Għawdex kien ħareġ bl-unuri għax kienu ntbagħtu studenti ta' livell komparabbli għoli. Hu reġà irringrazzja mill-ġdid lill-Kunsilli Lokali tal-Fontana u x-Xagħra talli sponsorjaw l-istudenti mil-Lokalità tagħhom filwaqt li awgura li dan il-proġett mhux biss jtkompla iżda ukoll jerġgħu jiġu sfruttati fondi mill-Unjoni Ewropea taħt il-Proġett Erasmus +, kif ukoll awgura biex fil-futur l-istess Festival jibda jiġi organizzat ukoll fir-Regġuni parteċipanti inkluż ġewwa Għawdex;
- Laqqgħa mitluba miċ-*Chairman* tal-Kumitat Ċelebrazzjonijiet Nazzjonali u Reġjonali fi ħdan il-Ministeru għal Għawdex flimkien mal-Uffiċċjal Inkarigat mill-Uffiċċju tal-Kultura ġewwa Għawdex fejn qegħdin jitolbu laqqgħa mal-Kunsilli Lokali interessati fi ħdan ir-Regġun Għawdex sabiex jiġu diskussi xi materji rigward il-Karnival Reġjonali ta' Għawdex – fejn il-President Dr Samuel Azzopardi filwaqt li spjega għaliex fil-Laqqgħa tal-lum kien impossibbli li jiltaqqgħu, offra li din il-Laqqgħa tinzamm f'data oħra li għadha trid tiġi maqbula bejn il-partijiet kollha;
- *Kwotazzjoni għall-Assigurazzjoni tal-lanterni u l-arbli tad-dwal tat-Toroq* – fejn is-Segretarju Eżekuttiv informa lill-membri preżenti li għadu qiegħed jistenna l-parir legali mingħand l-Avukat tar-Regġun sabiex ir-Regġun ikun f'pożizzjoni aktar komda li jiddeċiedi dwar din l-polza;
- *Proġett Kulturali Ambizzjuż* – fejn il-President Dr Samuel Azzopardi informa lill-membri preżenti li hu kellu jerga' jkellem lill-Artist is-Sur Austin Camilleri sabiex jara l-progress li sar dwar dan il-proġett u li wieħed jittama li fil-ġranet li ġejjin jerga' javviċina lill-Artist sabiex jara xi żviluppi kien hemm;

73.2.3 Għalhekk, minħabba li ma kienx hemm aġġornamenti oħra, il-laqqgħa tkomplet skont l-aġenda.

73.3 Komunikazzjoni tal-President

73.3.1 Il-President Dr Samuel Azzopardi filwaqt li għamel referenza għall-komunikat li hu kien bagħat lill-membri kollha tar-Reġjun Għawdex b'rabta mad-deċiżjoni mhux faċli li kien ħa meta ħabbar li mhux ser jikkontesta l-Elezzjonijiet tal-Kunsilli Lokali li ser jinżammu fis-sena 2019 sabiex jikkoncentra aktar fuq il-ħidma tar-Reġjun Għawdex, aċċenna ukoll għad-dati tal-laqgħat li hu kien ħabbar sal-aħħar ta' din is-sena sabiex kulħadd kemm jista' jkun iżomm dawn id-dati liberi u dedikati għal-laqgħat tar-Reġjun li kif imħabbar, dalwaqt titħabbar ir-riforma tal-Kunsilli Lokali u r-Reġjuni u li kollox jindika li r-Reġjuni ser jingħataw aktar poteri u għalhekk aktar responsabilitajiet minn qatt qabel bil-konsegwenza li ser ikun żmien ta' tranżizzjoni li ser jinvolvi ħafna impenn u sfidi ġodda u li jirrikejdu attenzjoni partikulari sabiex ir-Reġjun Għawdex jirnexxi.

73.3.2 Il-President Dr Samuel Azzopardi kompli ukoll billi filwaqt li fakkar kif bħala pass lejn din id-direzzjoni ta' suċċess, ir-Reġjun Għawdex kien ħoloq il-Fundazzjoni bil-għan li twaqqaf fi ħdanha l-*Gozo Development Agency* sabiex tammistra l-proġetti li minn żmien għal żmien għandu jew ser ikollu r-Reġjun Għawdex, għarraf lill-membri preżenti li sabiex din il-Fundazzjoni tkun tista' tiġi Reġistrata Uffiċjalment u Legalment, kellhom isiru xi emendi żgħir fil-kuntratt oriġinali fosthom l-isem tal-Fundazzjoni fejn inbidel għall-*Gozo Regional Development Foundation* sabiex ikun distint minn dak tal-Aġenzija, kif ukoll kien hemm żieda fin-numru ta' rapreżentanti mir-Reġjun Għawdex fil-*Management Board* sabiex issa gie inkluz ukoll il-Viċi-President tar-Reġjun Għawdex, is-Sur Noel Formosa. Emenda oħra li kellha tiġi bilfors inkluz ukoll hija dik li l-Membri Fundaturi jridu joffru somma minima ta' flus inizzjali lill-Fundazzjoni mar-Reġistrazzjoni u li din flimkien mal-ispejjeż amministrativi tħallsu mill-MIEMA u sejrin jiġu rifiużi mir-Reġjun Għawdex aktar tard fil-laqgħa meta tiġi approvata jew mod ieħor l-iskeda ta' pagamenti, kif ukoll li diġà għaddejjin diskussjonijiet sabiex ir-Reġjun isellef somma ta' flus li l-ammont tagħha għadu jrid jiġi stabbilit bħala somma inizzjali sabiex biha jkun jistgħu jibdeu jithallsu l-ispejjeż relatati mal-proġetti u li din is-somma tiġi eventwalment rifiuża lura meta l-istess Fundazzjoni tircievi r-rifużjoni tal-ispejjeż kollha relatati mal-proġetti li ser tkun tamministra mil-lum 'l quddiem.

73.3.3 Il-President Dr Samuel Azzopardi temm l-interevent tiegħu billi filwaqt li rringrazzja lill-membri kollha tal-ħidma tagħhom favur il-Lokalitajiet tagħhom u Għawdex, talab għal aktar ko-operazzjoni fi ħdan ir-Reġjun Għawdex sabiex verament ir-Reġjun Għawdex jirnexxilu ukoll jagħmel titjib u differenza fil-ħajja tal-Għawdxin u ta' dawk kollha li jgħammru gewwa l-Gżira sabieħa ta' Għawdex.

73.4 Prezentazzjoni tal-Management Report għas-snin 2015 u 2016

73.4.1 Il-President Dr Samuel Azzopardi stieden lill-*Accountant* tar-Reġjun Għawdex is-Sur Daniel Galea sabiex filwaqt li jagħti spjega tal-proċess kollu involut, jinforma lill-membri preżenti bil-kontenut tal-*Management Letters* mibgħutha mill-Awditur.

73.4.2 Is-Sur Daniel Galea beda l-intervent tiegħu billi għall-benefiċċju tal-membri ta' spjegazzjoni dettaljata tal-*Management Letters* għas-snin 2015 u 2016 kif mibgħutha mill-Awditur filwaqt li fisser il-kummenti li r-Reġjun Għawdex kien prepara bħala r-risposta sabiex wara li jiġu approvati jew mod ieħor mir-Reġjun Għawdex jintbagħtu lill-Uffiċċju Nazzjonali tal-Verifika fi żmien sitt(6) ġimgħat kif mitlub mil-Liġi.

73.4.3 Għas-sena 2015, l-Awdituri kienu bħas-snin preċedenti reġgħu irrimarkaw li r-Reġjun Għawdex kien qiegħed jibbaża l-informazzjoni tiegħu fuq is-sistema tad-Datatrak meta r-Reġjun ma għandux kontroll tal-istess sistema. Is-Sur Daniel Galea spjega kif ir-Reġjun kien qiegħed jipprova jagħmel dawk il-kontrolli kollha meħtieġa sabiex jiġi assigurat li qiegħed jinżamm rendikont tajjeb ta' xi flus jircievi r-Reġjun Għawdex billi jsiru r-rikonċiljazzjonijiet meħtieġa tal-kontijiet bankarji kollha. L-Awdituri kienu reġgħu rrimarkaw dwar is-sitwazzjoni prekarja tal-finanzi tar-Reġjun Għawdex u li għas-sena 2015 kienet ingħalqet b'defiċit ta' kwazi €124,000.

73.4.4 Filwaqt li għas-sena 2016, l-Awdituri kienu reġgħu irrimarkaw fuq il-ġbir ta' informazzjoni mis-sistema tad-Datatrak, kif ukoll reġgħu aċennaw għad-deficit tar-Reġjun li għas-sena 2016 kien żdied għal kważi €163,000.

73.4.5 Wara diskussjoni interessanti fejn intalab l-intervent tas-Sur Daniel Galea, il-membri inkarigaw lis-Segretarju sabiex jibgħat ir-risposti għall-*Management Letters* għas-snin 2015 u 2016 kif diskussi, kif ukoll sabiex ikun diliġenti ħalli ċertu nuqqasijiet elenkati fir-rapport kemm jista' jkun ma jirrepetux ruħhom din is-sena.

73.5 Prezentazzjoni tal-Financial Statements għas-sena 2017

73.5.1 Il-President Dr Samuel Azzopardi imbagħad stieden lis-Sur Daniel Galea, l-*Accountant* tar-Reġjun Għawdex sabiex jipprezenta ukoll il-*Financial Statements* tar-Reġjun Għawdex għas-sena 2017.

73.5.2 Is-Sur Daniel Galea filwaqt li ta' rendikont u spjega dettaljata għall-benefiċċju tal-membri prezenti tas-sitwazzjoni finanzjarja tar-Reġjun Għawdex kif kienet fis-sena 2017, ikkonkluda li r-Reġjun Għawdex kien irreġistra dñul li jammonta għall-kwazi €120,000 filwaqt li kellu ħruġ li jammonta għall-kwazi €140,000 u allura kien irreġistra telf ta' €20,000 li prattikament huma ż-żieda tal-profittgġon għall-bilanċi ta' kontravvenzjonijiet antiku mhux imħallsa u li qabżu s-sentejn.

73.5.3 Is-Sur Galea kompli billi filwaqt li aċċenna għall-fatt li fis-2017 kien intlaħaq ftehim bejn il-Kumpanija *The Guards & Warden Service House Limited* u l-LESA u r-Reġjun Għawdex fejn mhux biss kien ġie deċiż li l-LESA kienet ġiet mitluba tintervjeni biex tħallas hi d-dejn li l-istess Reġjun Għawdex kien fadallu mal-istess Kumpanija imma ukoll li l-istess Kumpanija kienet qatgħet l-interessi fuq id-dejn akkumulat mitluba minnha aktar kmieni fl-2017 għax il-LESA kienet temmet il-pagamenti rispettivi tagħha sa' Diċembru 2017 kif kien miftihem, kawża ta' hekk, l-istess bilanċ pendenti issa ma għandux aktar terminu ta' pagament u għaldaqstant huwa klassifikat bħala *long term*.

73.5.4 Hu temm l-intervent tiegħu billi filwaqt li fakkar kif ir-Reġjun Għawdex kien talab ukoll rifiżjoni tal-pagi mill-Proġetti ko-finanzjati mill-Unjoni Ewropea li għandu u li ssa ser jgħaddu għand l-Aġenzija sabiex tamministrathom hi f'ismu, kollox jindika li r-Reġjun Għawdex temm is-sena Finanzjarja 2017 b'*surplus* ta' kważi €17,000 meta jiġu mqabbla l-*current assets* mal-*current liabilities*.

73.5.5 Wara diskussjoni interessanti fejn is-Segretarju Eżekuttiv ta' rendikont ħafif ukoll tas-sitwazzjoni finanzjarja prezenti, filwaqt li spjega kif is-sitwazzjoni minkejja kollox tinsab taħt kontroll allavoja il-predikament finanzjarju li għandu r-Reġjun Għawdex qiegħed jikkundizzjoni bil-wisq il-ħidma tar-Reġjun, il-membri prezenti approvaw il-*Financial Statements* għas-sena 2017 unanimament filwaqt li reġgħu insistew mas-Segretarju Eżekuttiv sabiex malajr kemm jista' ikun jitlesta' l-Awditjar tagħhom ukoll sabiex ir-Reġjun Għawdex ikun konformi mar-regolamenti finanzjarji.

73.5.6 Il-President Dr Samuel Azzopardi filwaqt li faħħar il-mod għaqli kif mhux biss il-Finanzi tar-Reġjun jinsabu taħt kontroll imma ukoll li d-dejn mhux qiegħed jizdied aktar imma pjuttost qiegħed jonqos minkejja n-nuqqas ta' allokkazzjoni finanzjarja mid-Dipartiment u n-nuqqas tar-rifiżjoni tal-ispejjeż amministrattivi kif kien imwiegħed mid-Dipartiment għall-Gvern Lokali mat-twaqqif tal-Aġenzija LESA, irringrazzja lis-Sur Daniel Galea tal-intervent tiegħu f'dan il-ħin tal-ġurnata filwaqt li stiednu jħalli s-sala sabiex il-laqqgħa tkun tista' tissokta skont l-aġenda.

73.6 Prezentazzjoni tal-Proġetti b'rabta mal-Pjan Ekonomiku, Soċjali u Kulturali għall-Komunità fuq Livell Reġjonali.

73.6.1 Il-President Dr Samuel Azzopardi, filwaqt li reġa' fakkar kif is-sena l-oħra kien ġie prezentat il-Pjan Ekonomiku, Soċjali u Kulturali għall-Komunità fuq Livell Reġjonali lir-Reġjun mill-Kumpanija PKF Malta wara ħruġ ta' sejħa pubblika u li sabiex ir-Reġjun Għawdex jikkwalifika għall-allokkazzjoni ta' €200,000 marbuta ma' dan il-Pjan, kien ġie mitlub mid-Dipartiment għall-Gvern Lokali sabiex jissottometti estimi finanzjarji ta' kull proġett, fl-aħħar laqqgħa kienu ġew prezentati dawn il-proġetti biss minħabba li fuq ċertu proġetti inħasset il-ħtieġa ta' aktar diskussjoni jew tagħrif, din il-materja kienet qegħda terġa' titressaq għad-diskussjoni.

73.6.2 Għalhekk, għall-benefiċċju ta' min fil-laqgħa preċedenti ma kienx preżenti, il-President stieden lis-Segretarju Eżekuttiv sabiex jagħti xi dettalji dwar xi proġetti u l-estimi allokati magħhom għall-approvazzjoni jew mod ieħor tar-Reġjun Għawdex.

73.6.3 Wara l-intervent tas-Segretarju Eżekuttiv fejn issemma' li fil-każ tal-proġett tal-*Bicycle Sharing Project* kif imħabbar mill-Assoċjazzjoni Kunsilli Lokali(AKL) b'kollaborazzjoni ma' Transport Malta(TM), ir-Reġjun Għawdex kien ġie infurmat mill-AKL li dan il-proġett ma kienx ser jigi introdott b'mod iminenti u li konsegwenza ta' hekk, *Transport Malta* offrew li jikkollaboraw mar-Reġjun fuq numru ta' skemi oħra b'rabta mat-Trasport Ekoloġiku u Sostenibbli kemm-il darba r-Reġjun Għawdex hu interessat, inżammet diskussjoni interessanti fejn ġie ukoll identifikat kif ser jibbenefikaw il-Kunsilli Lokali minn dawn il-proġetti.

73.6.4 Wara d-diskussjoni interessanti, il-membri approvaw dawn il-proġetti filwaqt li insistew li kull Proġett u Skema kif proposti għandhom l-ewwel jiġu diskussi u approvati mir-Reġjun Għawdex qabel ma jitnedew jew jiġu implimentati sabiex jiġi assigurat kemm is-success ta' dawn il-proġetti kif ukoll jiġi assigurat li minnhom mhux biss ser igawdi Għawdex imma ukoll l-Għawdxin u kull minn iżur il-Ġżira ta' Għawdex.

73.7 Korrispondenza

Tressqet Korrispondenza mingħand:

73.7.1 *E-mail* u Ċirkulari AKL 2018/035 mibgħuta mill-Assoċjazzjoni tal-Kunsilli Lokali(AKL) datata 30 ta' Mejju 2018, fejn tavża li ser tinżamm Laqgħa Plenarja tal-Assoċjazzjoni nhar is-Sibt 7 Lulju 2018 u li hi huma mistiedna kemm is-Sindki, il-Viċi-Sindki, Kunsilliera u Segretarji Eżekuttivi - Ir-Reġjun innota l-kontenut filwaqt li l-President fakkar li qiegħed jiġi organizzat trasport għal dawk l-Għawdxin interessati li jattendu.

73.7.2 Stqarrija maħruġa mill-Assoċjazzjoni tal-Kunsilli Lokali(AKL) datata 31 ta' Mejju 2018, fejn filwaqt li tidikkjara li huwa inaċċettabbli li l-Kunsilli Lokali jiġu nJORATI kull darba li ssir zjara statali ġewwa pajjiżna u l-istess Kap ta' Stat jiġi mistieden iżur lokalità, titlob aktar rispettt lejn il-kariga tas-Sindku u l-kortesija u l-osservanza tal-protocol – Ir-Reġjun innota l-kontenut filwaqt li esprima diżappunt għal fatt li sfortunatament dawn l-incidenti għadhom jirrepetu ruħhom.

73.7.3 *E-mail* mingħand l-EU & *International Division* fi hndan id-Dipartiment għall-Gvern Lokali datata 1 ta' Ġunju 2018 fejn iħabbru li ser tinżamm sessjoni ta' informazzjoni f'forma ta' *Business Breakfast* fuq il-Programm ta' Fondi tal-Unjoni Ewropea, *Europe for Citizens Programme 2014-2020* li ser tinżamm nhar l-Erbgħa, 20 ta' Ġunju 2018 u fejn is-Sindki, il-Viċi-Sindki, il-Kunsilliera u Segretarji Eżekuttivi huma mistiedna jattendu - Ir-Reġjun innota l-kontenut.

73.7.4 Stedina għall-*International Youth Meeting* bl-isem '*Youth for Peace – 100 Years after World War I*' li ser jinżamm fl-4 ta' Novembru 2018 ġewwa l-Belt ta' Berlin, il-Ġermanja - Ir-Reġjun innota l-kontenut.

73.7.5 *E-mail* u Ċirkulari AKL 2018/062 mibgħuta mill-Assoċjazzjoni tal-Kunsilli Lokali(AKL) datata 8 ta' Ġunju 2018, fejn tavża li id-Direttorat tal-Kultura fi hndan il-Ministeru għall-Ġustizzja, Kultura u Gvern Lokali kien beda sensiela ta' laqgħat pubbliċi bi tħejjija għat-tfassil ta' Politika Nazzjonali tal-Kultura 2020-2025 u li nhar is-Sibt 16 ta' Ġunju 2018 kienet ser tinżamm Laqgħa bit-tema Żvilupp Kulturali Reġjonali F'Malta u f'Għawdex fis-Sala tal-Ministeru għal Għawdex - Ir-Reġjun innota l-kontenut.

73.7.6 *E-mail* datata 12 ta' Ġunju 2018 u mibgħuta mill-Kunsill Lokali Lokali II-Munxar biex tinforma lir-Reġjun Għawdex li fil-Laqgħa tal-istess Kunsill Nru 52-2018 li kienet inżammet fit-30 ta' Mejju 2018, is-Sinjura Juliet Rose Attard kienet ġiet maħtura Viċi-Sindku u Membru Sostitut fil-Kumitat Reġjonali Għawdex - Il-membri preżenti aċċettaw unanimament il-ħatra tas-Sinjura Juliet Rose Attard bħala membru sostitut tas-Sindku tal-Munxar, Ms Sonya Abela, filwaqt li il-President Dr Samuel Azzopardi osserva li l-Kunsill Lokali II-Munxar mhux biss għandu Sindku mara imma ukoll il-membru sostitut u li dan jawgura tajjeb lir-Reġjun Għawdex li għandu nuqqass ta' rapreżentanti nisa fi hdanu.

73.8 Approvazzjoni tal-Pagamenti

73.8.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati għall-approvazzjoni jew mod ieħor tar-Regjun Għawdex.

73.8.2 Wara l-ispijega sodisfaċenti li ngħatat mis-Segretarju Eżekuttiv fejn gie imfisser kull flus rispettiv, ir-Regjun Għawdex approva l-iskeda tal-pagamenti nru 59 li tammonta għal €8,842.80ċ kif annessa mal-minuti.

73.9 Materji Oħra

73.9.1 B'referenza għall-ittra mibgħuta mir-Regjistru Pubbliku fejn temenda ċ-Ċelebrazzjoni taż-Żwieg Ċivili u li kienet giet diskussa fil-laqqgħa preċedenti, is-Segretarju Eżekuttiv informa lill-membri preżenti li wara li r-Regjun Għawdex kien irnexxielu jakkwista kopja ta' dik l-ittra, kienet intbagħtet ittra lill-Assoċjazzjoni tal-Kunsilli Lokali(AKL) fejn filwaqt li giet mitluba tivverifika l-kontenut mal-Awtoritajiet konċernati kif ukoll il-Legalità tal-emendi kif introdotti, ġew mitluba ukoll jiddiskutuhom internament, filwaqt li ttittieħed pożizzjoni f'dan ir-rigward fuq din il-materja.

Wara diskussjoni interessanti fejn abbażi tal-ittra instab li kollox juri li ma kienx minnu li ser jitneħħa l-privileġġ li sallum igawdu biss is-Sindki li jamministraw huma biss Żwieg Ċivili fil-Lokalità tagħhom imma ukoll li jista' jżewweġ kulhadd, numru ta' membri esprimew id-dizappunt tagħhom għall-fatt li l-Uffiċċjali tar-Regjistru Pubbliku li kienu minn dejjem, bl-emendi proposti ngħataw l-inkarigu ġdid fejn il-parti amministrattiva tat-tieg tibda titwettaq biss minnhom tant li jridu jkunu preżenti waqt iċ-ċelebrazzjoni taż-żwieg filwaqt li jlestu l-kompiti amministrattivi kollha meħtieġa inkluż kwalunkwe xogħol ta' karti mentri l-Kunsilli ġew ridotti għal organizzaturi biss bis-Sindku juffiċjalizza biss iċ-ċelebrazzjoni tat-Tieg.

Wara li s-Segretarju afferma li sallum ir-Regjun kien għadu ma rċieva l-ebda risposta, il-membri qabblu li din il-materja għandha tiġi diskussa fil-Laqqgħa plenarja tal-AKL li kienet għadha kemm issemmiet fil-qari tal-korrispondenza aktar kmieni fil-laqqgħa.

73.9.2 B'referenza għall-*email* li ntagħtet mis-Segretarju Eżekuttiv lill-Kunsilli Lokali kollha ta' Għawdex sabiex jiġi identifikat jekk hemmx Kunsilli Lokali li lesti li joffru jew jikru sigġijiet lir-Regjun Għawdex kull meta jkollu bżonn sakemm jinxtraw is-sigġijiet tas-Sala Saverio Cassar fl-Uffiċċju Reġjonali, is-Segretarju Eżekuttiv, is-Sur George Refalo, informa lill-membri li l-Kunsill Lokali Għarb offra li jikri s-sigġijiet lir-Regjun Għawdex u li minhabba li l-prezz kien simili ta' dak ta' Kuntrattur privat, għaldaqstant gie deċiż li għal-laqqgħat jibdeu jinkrew is-sigġijiet offruti mill-istess Kunsill, inkluż għal-laqqgħa tallum, sakemm ma hemmx oġġezzjoni.

Wara diskussjoni interessanti fejn is-Segretarju Eżekuttiv informa lill-membri li r-Regjun Għawdex għadu ma huwiex f'pożizzjoni finanzjarja komda li jixtri s-sigġijiet għalissa, kemm minhabba li dawn is-sigġijiet ser jiswew il-flus minhabba li jridu jkunu ta' kwalità għax ser jintużaw mis-Sindki ta' Għawdex, kif ukoll għax għadha trid ukoll titfallas il-bqija tal-għamara ordnata għas-Sala konsistenti fil-wiċċ il-kbir tal-mejda flimkien ma' biċċa għamara oħra u li għadhom ma waslux bil-konsegwenza li għadu ma jistax jiġi definit l-ispazzju li ser jibqa' disponibbli għas-sigġijiet, numru ta' Sindki esprimew ix-xewqa li kull Kunsill Lokali ġewwa Għawdex mhux biss iħallas sigġu lir-Regjun Għawdex imma li fuq is-sigġu jkun hemm l-istemma tal-Kunsill Lokali rispettiv ukoll.

Wara diskussjoni qasira fejn issemmew opinjonijiet varji, gie deċiż li għalissa s-Segretarju Eżekuttiv għandu jiġbor numru ta' kwotazzjonijiet ta' sigġijiet varji kemm fid-daqs u l-għamla sabiex ir-Regjun Għawdex ikun f'pożizzjoni komda li jagħżel l-aktar sigġijiet idonji għas-Sala u bl-aħjar prezzijiet filwaqt li għalissa jibqgħu jinkrew is-sigġijiet mingħand il-Kunsill Lokali Għarb li kien l-uniku Kunsill Lokali li kellu pjaċir jikri s-sigġijiet lir-Regjun Għawdex għalissa.

73.9.3 Bi pjaċir il-President Dr Samuel Azzopardi ħabbar li x-xogħol fuq il-*website* il-ġdida tar-Regjun Għawdex kien lest u għalhekk stieden lill-membri għad-dimostrazzjoni tas-sit ħalli eventwalemnt tiġi varata uffiċċjalment illum ukoll. F'isem il-membri preżenti u r-Regjun Għawdex, il-President Dr Samuel Azzopardi irringrazzja mill-qalb illum lis-Sur Vincent Xerri, impjegat tar-Regjun, li fuq inizzjattiva personali offra li jibni kemm *Facebook Page* li kienet diġà giet varata aktar kmieni din is-sena, kif ukoll *Website* tar-Regjun Għawdex li qatt ma kellu. Filwaqt li rringrazzja lil kull min ta' sehem jew kontribut siwi ieħor sabiex tiġi mibnija din il-*website* tant mistennija, fosthom lil Mons. Dr Joseph Bezzina, Storiku u Arkivista,

li mill-ewwel aċċetta li joffri tagħrif storiku dwar Għawdex, il-President Dr Samuel Azzopardi stieden lill-Kunsilli Lokali kollha ta' Għawdex sabiex jekk għandhom xi ritratti storiċi jew ritratti ta' postijiet storiċi fil-Lokalità tagħhom li jixtiequ li jittellgħu fil-Gallery tal-*website* sabiex jikkuntattjaw lill-*webmaster* is-Sur Vincent Xerri.

Wara li saret id-dimostrazzjoni tal-*website*, ma naqasx kliem ta' tifhir mhux biss għax-xogħol li sar fuq il-*website* imma ukoll għall-fatt li s-Sur Vincent Xerri kien offra li jagħmel dan ix-xogħol kollu bħala parti minn xogħolu u b'hekk ġew frankati ħafna spejjeż rikurrenti lir-Regjun Għawdex sabiex ikollu u jkun jista' jibqa' imantni din il-*website* ħajja u attiva, filwaqt li l-membri inkarigaw lis-Segretarju Eżekuttiv sabiex jibgħat *email* lill-Kunsilli Lokali fejn filwaqt li jinfurmahom li giet varata din il-*website*, jittlobhom il-*links* tal-*websites* tagħhom filwaqt li jistedinhom jgħaddu lir-Regjun Għawdex dawk ir-ritratti storiċi jew ta' postijiet storiċi li jinsabu fil-Lokalità tagħhom u li għandhom pjaċir joffru sabiex jittellgħu fil-*Gallery* tal-*website* il-ġdida tar-Regjun Għawdex.

73.10 Tmiem tal-laqqgħa u data tas-seduta li jmiss.

73.10.1 Il-laqqgħa ntemmet fit-8.40p.m. u giet aġġornata għal nhar it-Tlieta, 17 ta' Lulju, 2018 fis-7.15 ta' filgħaxija.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv